

ಇ) ಉದ್ಯವಿಸುವುದಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಚಿಕ್ಕಜೋಗಿ ಹಳ್ಳಿಗೆ ವೈದ್ಯಾಧಿಕಾರಿಯವರನ್ನು ಏನು ನೇಮಕ ಮಾಡಿದ್ದೀರಿ, ಅವರು ಇನ್ನೂ ಅಲ್ಲಿ ಡ್ಯೂಟಿ ಮೇಲೆ ಹಾಜರಾಗಿಲ್ಲ. ಅವರು ಆದಷ್ಟು ಬೇಗ ಅಲ್ಲಿಗೆ ಬರಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ? ಇನ್ನು ನಮ್ಮ ಐದು ಹೋಬಳಿಗಳ ಪೈಕಿ ಎರಡು ಹೋಬಳಿಗಳಲ್ಲಿ ಮಾತ್ರ ಆರೋಗ್ಯ ಕೇಂದ್ರ ಇವೆ. ಹೊಸೂರು ದೊಡ್ಡ ಹೋಬಳಿ. ಅಲ್ಲಿಯೂ ಸಹ ಆರೋಗ್ಯ ಕೇಂದ್ರ ತೆರೆಯಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಡಿ. ಬಿ. ಇನಾಮದಾರ್.—ಆದಷ್ಟು ತೀವ್ರದಲ್ಲಿ ವೈದ್ಯಾಧಿಕಾರಿಗಳು ಅಲ್ಲಿ ಕೆಲಸಕ್ಕೆ ಹಾಜರಾಗಲಿಕ್ಕೆ ಆದೇಶ ಕೊಡುತ್ತೇವೆ. ಇನ್ನೊಂದು ಪ್ರೈಮರಿ ಹೆಲ್ತ್ ಸೆಂಟರ್ ಹೊಸೂರು ಹೋಬಳಿಗೆ ಕೇಳಿದ್ದಾರೆ ಅದರ ಬಗ್ಗೆ ವಿಚಾರ ಮಾಡಿ ಮಾಡುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಮ್ಮ ತಾಲ್ಲೂಕಿನಲ್ಲಿ ೧೦ ಆರೋಗ್ಯ ಘಟಕಗಳು ಇವೆ. ಅದರಲ್ಲಿ ನಾಲ್ಕು ಕಡೆ ಮಾತ್ರ ಡಾಕ್ಟರುಗಳು ಇದ್ದಾರೆ. ನಾನು ನಿಯಮ ಖಿಳರ ಪ್ರಕಾರ ಪ್ರಸ್ತಾಪ ಮಾಡಿದಾಗ ಇನ್ನು ನಾಲ್ಕು ದಿವಸದಲ್ಲಿ ಮಾಡಿಕೊಡುತ್ತೇವೆಂದು ಉತ್ತರ ಹೇಳಿದ್ದಾರೆ. ಆದಷ್ಟು ಬೇಗ ಆರೋಗ್ಯ ಘಟಕಗಳಿಗೆ ಡಾಕ್ಟರುಗಳನ್ನು ನೇಮಿಸತಕ್ಕದ್ದು ಮಾಡುತ್ತೀರಾ?

ಶ್ರೀ ಡಿ. ಬಿ. ಇನಾಮದಾರ್.—ಆದಷ್ಟು ತೀವ್ರದಲ್ಲಿ ಆರೋಗ್ಯ ಘಟಕಗಳಿಗೆ ಡಾಕ್ಟರುಗಳನ್ನು ಕೊಡುವಂಥ ವ್ಯವಸ್ಥೆ ಮಾಡುತ್ತೇವೆ.

ಬೆಂಗಳೂರಿನಲ್ಲಿ ಇರುವ ಹೋಟೆಲ್‌ನಲ್ಲಿ ತಿಂಡಿ, ತಿನಿಸುಗಳ ಬೆಲೆ ಏರಿಕೆ

೨ (೨) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಪೂರೈಕೆಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:

೧) ಬೆಂಗಳೂರಿನ ಹೋಟೆಲ್ ಮಾಲೀಕರು ತಿಂಡಿ ತಿನಿಸುಗಳ ಬೆಲೆಗಳನ್ನು ಏರಿಸುವುದಾಗಿ ಹೇಳಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

೨) ಈಗಾಗಲೇ ಬೆಂಗಳೂರಿನ ಹೋಟೆಲುಗಳಲ್ಲಿನ ತಿಂಡಿ ತಿನಿಸುಗಳ ದರಗಳು ದುಬಾರಿಯಾಗಿರುವುದು ಸರ್ಕಾರಕ್ಕೆ ತಿಳಿದಿದೆಯೇ?

೩) ಹೋಟೆಲು ದರಗಳನ್ನು ಕಡಿಮೆ ಮಾಡಲು ಸರ್ಕಾರದವರು ಕೈಗೊಳ್ಳುವ ಕ್ರಮಗಳೇನು?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಪೂರೈಕೆಗಳ ಮಂತ್ರಿಗಳು).—

೧) ಹೌದು.

೨) ಜನವರಿ ೧೯೮೪ರಲ್ಲಿ ಇದ್ದಂತಹ ತಿಂಡಿ ತಿನಿಸುಗಳ ಬೆಲೆಗಳಿಗೂ ಹಾಗೂ ಹಾಲಿ ಮಧ್ಯಮ ವರ್ಗದ ಹೋಟೆಲುಗಳ ತಿಂಡಿ ತಿನಿಸುಗಳ ಬೆಲೆಗಳಿಗೂ ತಾಳೆ ನೋಡಿದರೆ ಸ್ವಲ್ಪ ಹೆಚ್ಚುವರಿ ಕಂಡು ಬಂದಿರುತ್ತದೆ. ಸರ್ಕಾರವು ಹೋಟೆಲ್ ಮಾಲೀಕರುಗಳನ್ನು ಭೇಟಿ ಮಾಡಿ ಹೋಟೆಲ್ ಪದಾರ್ಥಗಳ ಬೆಲೆಗಳನ್ನು ಹೆಚ್ಚಿಸದೆ ಇರುವುದರ ಬಗ್ಗೆ ಸರ್ಕಾರ ದಿ. ೭-೮-೮೫ ರಂದು ಸಭೆ ಕರೆಯಲಾಗಿತ್ತು. ಇದರ ಬಗ್ಗೆ ಸರ್ಕಾರವು ಒಂದು ಸಮಿತಿಯನ್ನು ರಚಿಸಿರುತ್ತದೆ. (ಸರ್ಕಾರದ ಆದೇಶದ ಕ್ರಮ ಸಂಖ್ಯೆ ಎಫ್.ಟಿ.ಡಿ. ೪೦ ಡಿಐಎಂ ೮೪ ದಿನಾಂಕ ೭-೭-೮೫)

೩) ಸರ್ಕಾರವು ಜೂನ್ ೮೩ರಲ್ಲಿ ಹೋಟೆಲ್ ಪದಾರ್ಥಗಳ ಬೆಲೆಗಳನ್ನು ಹೋಟೆಲ್‌ನಲ್ಲಿರುವ ದರದ ಪಟ್ಟಿಯಲ್ಲಿ ತಪ್ಪದೆ ನಮೂದಿಸುವ ಬಗ್ಗೆ ಆಜ್ಞೆ ಹೊರಡಿಸಿದೆ. ಈ ಆಜ್ಞೆ ಪ್ರಕಾರ ಪೂರೈಕೆಯಾದ ಹೋಟೆಲ್‌ನವರು ದರದ ಪಟ್ಟಿಯನ್ನು ಸಾಮಾನ್ಯವಾಗಿ ಎಲ್ಲರಿಗೂ ಕಾಣುವ ಜಾಗದಲ್ಲಿ ಹಾಕಬೇಕಾಗಿರುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮೊದಲನೆಯ ಪ್ರಶ್ನೆಗೆ ಎಷ್ಟು ಬೆಲೆ ಜಾಸ್ತಿಯಾಗಿದೆ ಎಂದು ಕೇಳಿದ್ದಕ್ಕೆ ಸ್ವಲ್ಪ ಹೆಚ್ಚುವರಿ ಕಂಡುಬಂದಿರುತ್ತದೆಂದು ಹೇಳಿದ್ದೀರಿ. ಅದರ ಬಗ್ಗೆ ತಾವು ಏನಾದರೂ

ಪರಿಶೀಲನೆ ಮಾಡಿದ್ದೀರಾ ? ಅಧಿಕಾರಿಗಳನ್ನು ಕರೆದು ಏನಾದರೂ ಪರಿಶೀಲನೆ ಮಾಡಿದ್ದೀರಾ ?  
 ೧೯೪೪ ಮತ್ತು ೧೯೪೫ ಈ ಎರಡು ವರ್ಷಗಳಲ್ಲಿ ಎಷ್ಟು ಪರಸೆಂಟೇಜ್ ಹೆಚ್ಚಳ ಆಗಿದೆ. ಬೆಂಗಳೂರು  
 ಹೋಟಲಿನಲ್ಲಿ ಸಾಮಾನ್ಯ ಬಳಕೆ ಪದಾರ್ಥಗಳಾದಂಥ ಇಡ್ಲಿ, ಪಡೆ, ಸಾಂಬಾರ್, ಚಟ್ನಿ, ಬಾತು,  
 ದೋಸೆ, ಇವುಗಳ ಮೇಲೆ ಎಷ್ಟು ಪರಸೆಂಟೇಜ್ ಜಾಸ್ತಿಯಾಗಿದೆ ? ಇದರ ಬಗ್ಗೆ ಅಂಕಿಅಂಶಗಳು  
 ಏನಾದರೂ ಇದ್ದೀವಿ ? ಎಷ್ಟು ಪರಸೆಂಟೇಜ್ ಜಾಸ್ತಿಯಾಗಿದೆ ಹೇಳುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ಮಾನ್ಯ ಸದಸ್ಯರು ಹೇಳುವ ಹಾಗೆ ಅಧಿಕಾರಿಗಳನ್ನು ಕರೆದು,  
 ಹೋಟಲ್ ಮಾಲೀಕರನ್ನು ಕರೆದು ವಿಚಾರ ವಿನಿಮಯ ಮಾಡಲಾಗಿದೆ. ಅದರ ಪ್ರಕಾರ ತಿಂಡಿ  
 ತಿನಿಸುಗಳ ಬೆಲೆ ಈ ರೀತಿ ಇದೆ.

	೧೯೪೪ರಲ್ಲಿ ಇದ್ದ ಬೆಲೆ ರೂ. ಪೈ	೧೯೪೫ರ ಬೆಲೆ ರೂ. ಪೈ
೧. ಇಡ್ಲಿ, ೨.	೦-೮೦	೧-೨೦
೨. ಪಡೆ	೦-೯೦	೧-೦೦
೩. ಪಾರಾಬಾತ್	೧-೨೦	೧-೫೦
೪. ಮಸಾಲೆ ದೋಸೆ	೨-೦೦	೨-೫೦
೫. ಫಲಾವ್, ಪೊಂಗಲ್, ಬಿಸಿಬೆಳೆಬಾತ್	೧-೫೦	೧-೭೫
೬. ಪೂರಿ	೨-೦೦	೨-೫೦
೭. ಕಾಫಿ, ಟೀ	೦-೯೦	೧-೦೦

ಈ ರೀತಿ ಬೆಲೆಗಳು ಇದೆ, ಇದರ ಪರಸೆಂಟೇಜ್ ಮಾರ್ಕೆಟಿಂಗ್ ಮಾಡಿದ್ದೇವೆ. ೦, ೬ ರಿಂದ ೦, ೯  
 ಪರಸೆಂಟೇಜ್ ಜಾಸ್ತಿಯಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈಗ ತಾವು ಉತ್ತರ ಕೊಡುತ್ತಾ ಅಂಕಿಅಂಶಗಳನ್ನು ಹೇಳಿದ್ದೀರಿ  
 ಹೋದವರ್ಷಕ್ಕಿಂತಲೂ ಈ ವರ್ಷ ಜಾಸ್ತಿಯಾಗಿದೆ. ಪ್ರತಿವರ್ಷವೂ ಜಾಸ್ತಿಯಾಗುತ್ತಲೇ ಇದೆ.  
 ಇನ್ನು ಉತ್ತರ ಹೇಳುವಾಗ ಸಭೆ ಕರೆಯಲಾಗಿತ್ತು, ಮತ್ತೆ ಒಂದು ಸಮಿತಿ ಬೇರೆ ಮಾಡಿದ್ದೇವೆಂದು  
 ಹೇಳಿದ್ದೀರಿ. ಈಗ ಸಮಿತಿಯಲ್ಲಿ ಯಾರು ಯಾರು ಇದ್ದಾರೆ ಅವರುಗಳ ವಿವರ ಕೊಡಿ. ನಮ್ಮ  
 ಸೂಚನೆ ಅಂದರೆ, ಹಿಂದೆ ೧೯೩೩ರಲ್ಲಿ ಕೆ. ಶ್ರೀರಾಮಯ್ಯ ಅವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ  
 ಮಾಡಿದ್ದರು. ಆ ಕಂದರ್ಭದಲ್ಲಿ ಶಾಸನ ಸಭೆ ಸದಸ್ಯರು, ತಜ್ಞರು, ಹೋಟಲ್ ಮಾಲೀಕರು  
 ಮಂತ್ರಿಗಳು ಇವರೆಲ್ಲರೂ ಸೇರಿ ಚರ್ಚೆ ಮಾಡಿ ಇಷ್ಟೇ ಬೆಲೆ ಇರಬೇಕೆಂದು ಜಾರಿಗೆ ತಂದರು. ಆ  
 ರೀತಿಯಲ್ಲಿ ತಾವು ವ್ಯವಸ್ಥೆ ಮಾಡಿದ್ದೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ದಿನಾಂಕ: ೭-೭-೪೫ರಲ್ಲಿ ಆಹಾರ ಕಾರ್ಯದರ್ಶಿಗಳ ನೇತೃತ್ವದಲ್ಲಿ  
 ಸಮಿತಿ ರಚನೆ ಮಾಡಿದ್ದೇವೆ. ಆ ಸಮಿತಿಯಲ್ಲಿ ಕಾರ್ಪೊರೇಷನ್ ಕಮಿಷನರ್, ಡೈರೆಕ್ಟರ್ ಫಾರ್  
 ಹೆಲ್ತ್ ಅಂಡ್ ಫ್ಯಾಮಿಲಿ ವೆಲ್‌ಫೇರ್, ಡಿ.ಎ.ಜಿ. ಫುಡ್ ಸೆಲ್, ಡೈರೆಕ್ಟರ್ ಫಾರ್ ಫುಡ್ ಅಂಡ್  
 ಸಿವಿಲ್ ಸಪ್ಲೈಸ್, ಪ್ರೆಸಿಡೆಂಟ್ ಬೆಂಗಳೂರು ಹೋಟಲ್ ಅಸೋಸಿಯೇಷನ್, ಪ್ರಾದೇಶಿಕ  
 ರೆಪ್ರಸೆಂಟೇಟಿವ್ಸ್ ಫುಮ್ ಕರ್ನಾಟಕ ಕನ್ಸೂಮರ್ಸ್ ಪ್ರೊಟೆಕ್ಷನ್ ಬೋರ್ಡ್, ಇವರೆಲ್ಲಾ  
 ಇದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಹೇಳುವಂಥ ಸಮಿತಿ ಬರೀ ಅಧಿಕಾರಿಗಳಿಂದ ಕೂಡಿದೆ.  
 ಹೋಟಲ್ ಮಾಲೀಕರು ಇರಲಿ, ಅವರ ಜೊತೆಗೆ ಬೆಂಗಳೂರಿನ ಸದಸ್ಯರು ಮತ್ತು ಕೆಲವರು  
 ತಜ್ಞರನ್ನು ಸೇರಿಸಿ, ಈ ಬೆಲೆಗಳನ್ನು ಕಡಿಮೆ ಮಾಡಲಿಕ್ಕೆ ಎಷ್ಟು ಸಾಧ್ಯ, ಅಷ್ಟು ಮಾಡಿ ಅದನ್ನು  
 ಜಾರಿಗೆ ತರಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ಬೆಂಗಳೂರು ನಗರದ ಶಾಸಕರನ್ನು ನನ್ನ ಕಛೇರಿಗೆ ಕರೆಸಿಕೊಂಡು  
 ಚರ್ಚೆ ಮಾಡೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಬೆಂಗಳೂರು ನಗರದ ಶಾಸಕರನ್ನು ಕರೆದು ಮಾತನಾಡುವುದು ಮುಖ್ಯ ಅಲ್ಲ. ಈ ತೆರಹ ಹಿಂದೆ ಒಂದು ಸಾರಿ ಶ್ರೀ ಕೆ. ಶ್ರೀರಾಮಯ್ಯ ಅವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ಮಾಡಿದಾಗ ಬೆಲೆಗಳನ್ನು ಕಡಿಮೆ ಮಾಡಿ ಅದನ್ನು ಜಾರಿಗೆ ತಂದರು. ಆ ರೀತಿಯಲ್ಲಿ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ಅದನ್ನು ಬಿಂಡಿತ ಪ್ರಯತ್ನ ಮಾಡುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ಇಬ್ಬರು ಇಡೀ ರಾಜ್ಯದಲ್ಲಿರತಕ್ಕಂಥ ಪ್ರಶ್ನೆ. ಹೋಟೆಲ್ ಹಿಂಡಿಗಳ ಬೆಲೆ ಬೆಂಗಳೂರಿಗೆ ಮಾತ್ರ ಸೀಮಿತವಾಗಿಲ್ಲ. ಇಡೀ ರಾಜ್ಯದಲ್ಲಿರತಕ್ಕಂಥ ಎಲ್ಲ ನಗರ ಪ್ರದೇಶಗಳಲ್ಲಿಯೂ ಕೂಡ ಈ ಒಂದು ಬೆಲೆ ಬಹಳ ಅಧಿಕವಾಗಿದೆ. ಆದ್ದರಿಂದ ಇಡೀ ರಾಜ್ಯದಲ್ಲಿರುವ ಸಮಸ್ಯೆಯನ್ನು ಪರಿಹಾರ ಮಾಡುವುದಕ್ಕೆ ಮಾನ್ಯ ಸಚಿವರು ಏನು ಕ್ರಮ ಕೈಗೊಳ್ಳುತ್ತಾರೆ ? ಅದರ ಜೊತೆಯಲ್ಲಿ ನಮ್ಮ ಶಾಸನ ಸಭೆಗಳಲ್ಲಿ.....

ಅಧ್ಯಕ್ಷರು.—ಮಾನ್ಯ ಪಂಪಾಪತಿಯವರೇ ಕುಳಿತುಕೊಳ್ಳಿರಿ. ಸಾಕು ಕುಳಿತುಕೊಳ್ಳಿರಿ. ಅದು ಆಗಲ್ಲ, ಈಗಲ್ಲ ಎಂದು ಹೇಳುವುದಕ್ಕೆ ಹೋಗಬೇಡಿ. ಇಲ್ಲದಿದ್ದರೆ ನಿಮ್ಮ ಮೇಲೆ ಕ್ರಮ ತೆಗೆದು ಕೊಳ್ಳಬೇಕಾಗುತ್ತದೆ.

ಶ್ರೀ ಪಂಪಾಪತಿ.—ಇದು ಇಡೀ ದೇಶದ ಸಮಸ್ಯೆ. ಊರಿನದಾಯಿತು. ಬೆಂಗಳೂರಿನದಾಯಿತು ಈಗ ಇಡೀ ರಾಜ್ಯದಾಯಿತು. ಶಾಸಕರ ಭವನದಲ್ಲಿರತಕ್ಕಂಥ ಕ್ಯಾಂಟೀನ್ ಅಲ್ಲಿಯೂ ಸಹ ಬೆಲೆಗಳು ವಿಪರೀತ ದುಬಾರಿಯಾಗಿವೆ. ನಿಮ್ಮ ಅಧೀನದಲ್ಲಿರತಕ್ಕಂಥ ಹೋಟೆಲ್ ಅದು. ಅದರ ಬಗ್ಗೆ ಈ ಸದನದಲ್ಲಿ ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ.—ಅಧ್ಯಕ್ಷರೇ, ಈ ಸಮಸ್ಯೆ ಬೆಂಗಳೂರು ನಗರಕ್ಕೆ ಮಾತ್ರ ಸೀಮಿತವಾಗಿಲ್ಲ. ಇಡೀ ಕರ್ನಾಟಕಕ್ಕೆ ಸೀಮಿತವಾಗಿರತಕ್ಕಂಥ ವಿಷಯ. ಇನ್ನು ನಮ್ಮಲ್ಲಿರುವ ಕ್ಯಾಂಟೀನ್ ಬಗ್ಗೆ ಹೇಳಿದ್ದಾರೆ. ಅದರ ಬಗ್ಗೆ ಶಾಸಕರ ನೇತೃತ್ವದಲ್ಲಿ ಮತ್ತು ತಮ್ಮ ನೇತೃತ್ವದಲ್ಲಿ ಅದನ್ನು ಸರಿಪಡಿಸಬೇಕು.

ಅಧ್ಯಕ್ಷರು.—ಮಾನ್ಯ ಪಂಪಾಪತಿಯವರೇ ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಮಂತ್ರಿಗಳು ಹೇಳುತ್ತಾರೆ. ರೆ.ಫ್ ಪರಾಸೆಂಟ್ ರೈಸ್ ಆಗಿದೆಯೆಂದು. ಒಂದು ಊಟ ನಾಲ್ಕು ರೂಪಾಯಿ ಇದ್ದದ್ದು ಈಗ ೫ ರೂಪಾಯಿ ಆಗಿದೆ. ಅಂದರೆ ಇಪ್ಪತ್ತು ಪರಾಸೆಂಟ್‌ನಷ್ಟು ಜಾಸ್ತಿಯಾಗಿದೆ. ಇತ್ತೀಚೆಗೆ ಬರೀ ತಟ್ಟೆ ತೋರಿಸುತ್ತಾರೆ, ಅದರ ಹೊಟ್ಟೆ ಮಾತ್ರ ತುಂಬುವುದಿಲ್ಲ. ಮಾನ್ಯ ಮಂತ್ರಿಗಳು ಇದನ್ನು ಕಂಟ್ರೋಲ್ ಮಾಡುವುದಕ್ಕಾಗುತ್ತದೆಯೇ ?

ಶ್ರೀ ಜಿ. ಬಸವಣ್ಣಪ್ಪ.—ಹೋಟೆಲ್ ಮಾಲೀಕರೊಡನೆ ಚರ್ಚೆ ಮಾಡುವಾಗ ಪ್ರವಾಣ ಕಡಿಮೆ ಮಾಡಬೇಕೆಂದು ಎನ್ನುವ ಬಗ್ಗೆಯೂ ಹೇಳಿದ್ದೇನೆ.

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು

ದಿನದ ಪಟ್ಟಿಯಲ್ಲಿ ಸೇರಿಕಲಾದ ಪ್ರಶೋತ್ತರಗಳ ಪಟ್ಟಿ

ಕೃಷ್ಣರಾಜವೇಣಿ ತಾಲ್ಲೂಕಿನಲ್ಲಿರುವ ಫೋಲಿಸ್ ಠಾಣೆಗಳು

೨೦೫ (೬೭೩) ಶ್ರೀ ಕೃಷ್ಣ (ಕೃಷ್ಣರಾಜವೇಣಿ) ಮಾನ್ಯ ಗೃಹ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:

ಅ) ಕೃಷ್ಣರಾಜವೇಣಿ ತಾಲ್ಲೂಕಿನಲ್ಲಿರುವ ಫೋಲಿಸ್ ಠಾಣೆಗಳ ಸಂಖ್ಯೆ ಎಷ್ಟು ?

ಆ) ಸಂತೆಬಾಚಳ್ಳಿ ಅರಕ್ಷಕ ಔಟ್‌ಪೋಸ್ಟ್‌ನಲ್ಲಿ ಕಳೆದ ಸಾಲಿನಲ್ಲಿ ಸಂಭಂದಿಸಿದ ವಿವಿಧ ರೀತಿಯ ಅಪರಾಧಗಳ ಸಂಖ್ಯೆ ಎಷ್ಟು ? (ವಿವರಗಳನ್ನು ಕೊಡುವುದು)

ಇ) ಹೋಬಳಿ ಕೇಂದ್ರವಾದ ಇಲ್ಲಿ ಒಂದು ಅರಕ್ಷಕ ಠಾಣೆ ಆರಂಭಿಸುವ ಯೋಜನೆ ಸರಕಾರದವರ ಮುಂದೆ ಇದೆಯೇ ?